

ڈاکٹر ریحان اختر قاسمی

عصر حاضر میں اسلامی قوانین جنگ کی معنویت

تاریخ عالم گواہ ہے کہ اس کرہ ارضی پر لڑی جانے والی آئش و بیشتر جنگوں میں نہ کسی ضابطے کا خیال رکھا جاتا ہے اور نہ ہی کسی قوانین و اصول کی پاسداری کا خیال ذہن انسانی میں آتا ہے۔ بلکہ ان جنگوں کے ذریعہ کائنات انسانی کو فتنہ و فساد کی آماجگاہ بنادیا جاتا ہے اور انسانوں کو بے دریغ تہبیخ کر دیا جاتا ہے اور جب میدان کا رزار گرم ہوتا بلا فرق وابستہ سب لوگوں کی ساتھ ایک سلوک و برداشت کیا جاتا ہے۔

انسان کا بنایا ہوا ضابطہ اور وضع کیا ہوا قانون حالات کے نشیب و فراز اور مستقبل میں پیش آمدہ احوال و کوائف سے ناواقفیت پر مبنی ہوتا ہے اور انسانوں کے بنائے ہوئے قانون میں مخصوص رنگ و نسل اور جنس و علاقوں کے رجحانات کی عکاسی ہوتی ہے، اس لیے ایسے قانون کو ہمہ گیریت اور جامعیت کا مقام نہیں ملتا۔ ان کے یہاں جنگ کے اغراض و مقاصد کا وجہ جواز کیا ہے، اس کا مقصد کیا ہے۔ کن حالات میں جنگ کی اجازت دی جاسکتی ہے اور کن موقع میں جنگ کی اجازت نہیں ہے؟ کیا کمزور انسانوں پر اپنا تسلط قائم کرنے کیلئے جنگ کو بنیاد بنا دیا جاسکتا ہے۔ کیا یہ قرینہ قیاس اور مناسب ہے کہ جب جی چاہا اپنے جابرانہ نظام کے تسلط کو قائم کرنے کیلئے کسی بھی ملک کی سرحد میں جنگی جہاز اتار دیا؟ ان تمام سوالوں کا تشفی بخش جواب انسانی قوانین جنگ میں نہیں مل سکتا اسلئے انسانوں کا خود ساختہ قانون امن و آشتی کا ضامن نہیں بن سکتا۔

اس کے بالمقابل دین اسلام امن و سلامتی کا دین ہے۔ اسلام نے میدان جنگ کے لئے اصول و ضابطے مقرر کئے ہیں۔ ان کا پاس و الحافظ رکھنا ہر اہل ایمان پر فرض ہے۔ اس کے اصول و قواعد سے کسی کو مفرنہیں ہے، کیونکہ اعلیٰ وارفع مقصد کے حصول کیلئے جب جنگ ناگزیر ضرورت بن جائے تو توار اٹھانے والوں کو کھلی چھوٹ نہیں ملتی ہے، بلکہ حدود و قبود میں رہ کر فتنہ و فساد، سفا کیت و درندگی اور ظلم و جور کے سد باب کے لئے اپنی طاقت و قوت کا استعمال بجا قرار دیا جاتا ہے۔

* شعبہ سنی دینیات، علی گڑھ مسلم یونیورسٹی، علی گڑھ (انڈیا)

یہ اعزاز تو صرف اسلام کو حاصل ہے کہ اس نے جنگ و جہاد کے واضح مقاصد متعین کئے اور اس کے آداب و اصول مرتب کئے اور بلا جواز قتل و خون ریزی کو علیین جرم قرار دیا۔ کسی مسلمان فرد کو یا اسلامی حکومت کو ان بنیادی اصول و ضوابط میں تزمیم کا حق حاصل نہیں ہے۔ اسلامی قوانین ہم گیر اور دائیٰ نویت کے ہوتے ہیں۔ نامور مصری عالم رم طراز ہیں:

”اسلام کی یہ جنگیں کسی فوجی قائد کی خود غرضی اور ہوں ملک گیری کی پیداوار نہیں تھیں نہ ان کے پیچھے دوسروں کو غلام بنانے کا جذبہ کا فرما تھا، بلکہ یہ جنگیں بخشن خدا کے لئے بوئی گئیں اور ان کا اصل مقصد رضاۓ الہی کے حصول کا جذبہ تھا، مگر بات صرف جذبہ پر ہی ختم نہیں ہو جاتی، بلکہ اس نے ان جنگوں کے لئے باقاعدہ اصول و قوانین بھی مقرر کئے۔“^(۱)

اسلامی قوانین جنگ کے تعلق سے ذیل میں وہی امور بیان کیے جا رہے ہیں جن پر قوانین جنگ کی بنیاد قائم ہے۔ ذیل میں اختصار کے ساتھ ان امور کو زیر بحث لاایا جاتا ہے۔

اطاعت امیر:

اسلامی قانون میں جنگ کے تمام اعمال کی ذمہ داری اور امر و نہی کے تمام اختیارات کا حامل امیر کو بنایا گیا ہے۔ کوئی بھی معمولی جنگ کی کارروائی امیر کی اجازت کے بغیر نہیں کی جاسکتی ہے۔ اسلام نے اطاعت امیر کو خود خدا اور رسول کی اطاعت کے برابر قرار دیا ہے اور اس کی نافرمانی کو وہی درجہ دیا جو رسول خدا کی نافرمانی کا ہے۔ اطاعت امیر کو خیر و فلاح کا ذریعہ قرار دیتے ہوئے ارشادِ بانی ہے:

يَا أَيُّهَا الَّذِينَ آتَيْنَا أَطْبَعُوا اللَّهَ وَأَطْبَعُوا الرَّسُولَ وَأُولَئِكُ الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا^(۲)

”اے ایمان لانے والو! تم اللہ اور رسول کا کہنا مانوں اور تم میں جو اہل حکومت ہیں ان کا بھی پھر اگر کسی امر میں تم باہم اختلاف کرنے لگو تو اس امر کو اللہ اور اس کے رسول کے حوالے کر دیا کرو اگر تم اللہ اور یہم قیامت پر ایمان رکھتے ہو یا امور سب بہتر ہیں اور ان کا انجام بہتر ہے۔“ نبی کریم ﷺ کا پاک ارشاد ہے:

الغزو غزو وان، فأمامن ابتغى وجه الله واطاع الامام وانفق الكريمة وياسر الشريك

واحتجتب الفساد فان نومه ونبهه أجر كله وامانن غرافخراورياء وسمعه عصى
الامام وافسد فى الارض فانه لم يرجع بالكافف۔ (۲)

”لڑائی دو قسم کی ہیں، جس شخص نے خالص اللہ کی رضا کے لئے لڑائی کی اور اس میں امام کی
اطاعت کی اپنا بہترین مال خرچ کیا اور فساد سے پرہیز کیا تو اس کا سونا جا گنا سب اجر کا ذریعہ
ہے اور جس نے دنیا کو دکھاوے اور شہرت و ناموری کے لئے جنگ کی اور اس میں امام کی
نافرمانی کی اور زمین میں فساد پھیلایا تو وہ برابر بھی چھوٹے گا۔ یعنی الشاعذاب میں مبتلا ہو گا۔“

ایک دوسرے مقام پر حدیث پاک میں آتا ہے:

من اطاععنی فقد اطاع اللہ و من عصانی فقد عصی اللہ و من اطاع الامام فقد
اطاععنی ومن عصی الامام فقد عصانی (۳)

”جس نے میری اطاعت کی اس نے خدا کی اطاعت کی اور جس نے میری نافرمانی کی اس
نے خدا کی نافرمانی کی اور جس نے امام کی اطاعت کی اس نے میری اطاعت کی اور جس
نے امام کی نافرمانی کی اس نے میری نافرمانی کی۔“

نبی کریم صلی اللہ علیہ وسلم نے امیر کی اطاعت پر اس قدر زور دیا کہ ایک مرتبہ آپ ﷺ نے فرمایا کہ ایک جبشی
غلام جس کے ناک کان کئے ہوئے ہوں، حاکم بنا دیا جائے تو اس کی اطاعت بھی واجب ہے۔ ارشاد سنئے:
ان امرعلیکم عبد جبشی مجدد فاسمعوا اللہ واطیعوا ماقاد کم بكتاب الله (۴)

”اگر تم پر ایک جبشی غلام جس کے ناک کان کئے ہوئے ہوں، حاکم بنا دیا جائے اس کی بھی
اطاعت کرو، بشرطیکہ وہ کتاب اللہ پر تمہیں عمل کروتا ہو۔“

دوران جنگ اگر اطاعت امیر کو پیش نظر نہ رکھا جائے تو اس سے مکلت و ہزیرت کے ساتھ ساتھ
جانی و مانی نقصان بھی اٹھانا پڑتا ہے۔ جیسا کہ غزوہ احمد میں فرمان نبوی سے حکم عدوی اور امیر کی اطاعت نہ
کرنے کی وجہ سے بڑا جانی و مانی نقصان اٹھانا پڑا تھا۔ اس واقعہ کی تفصیل سیرت کی کتابوں میں موجود
ہے۔ پس یہ قرآن و سنت کی درختیں تعلیمات کی روشنی میں یہ حقیقت سامنے آتی ہے کہ اسلامی تعلیمات میں
اطاعت امیر ایک اہم حکم ہے جس کی اطاعت ہر فرد مجاہد پر لازم ہے، ورنہ اس کے دور میں منفی اثرات و نتائج
مترب ہوں گے۔

ایفائے عہد:

ایفائے عہد کے تعلق سے کتاب اللہ میں متعدد فرائیں وہدیا موجود ہیں حضور ﷺ نے بھی اس کی سخت تاکید کی ہے، ایک جگہ قرآن مجید میں ارشاد باری تعالیٰ ہے:

وَأُوفُوا بِعَهْدِ اللَّهِ إِذَا عَاهَدْتُمْ وَلَا يَنْقُضُوا الْأَيْمَانَ بَعْدَ تَوْكِيدِهَا وَقَدْ جَعَلْتُمُ اللَّهَ عَلَيْكُمْ كَفِيلًا إِنَّ اللَّهَ يَعْلَمُ مَا تَفْعَلُونَ (۶)

”اور تم اللہ کا عہد پورا کر دیا کرو جب تم عہد کرو اور قسموں کو پختہ کر لینے کے بعد انہیں مت توڑا کرو، حالانکہ تم اللہ کو اپنے آپ پر ضامن بنا چکے ہو بے شک اللہ خوب جانتا ہے جو تم کرتے ہو“
و فاشعاری اور تقویٰ کی سند وہ حضرات حاصل کرتے ہیں جو لوگوں سے کئے ہوئے عہدو پیمان کو نہیں توڑتے، بلکہ پایہ تکمیل تک پہنچاتے ہیں، اللہ رب العزت کے احکام کی پابندی کرتے ہوئے ایفائے عہد کرتے ہیں اور جس قول و قرار کرنے کا حکم دیا گیا ہے، خشیت الہی کے ساتھ اس کی پاسداری و لحاظ بھی کرتے ہیں۔ ارشاد باری تعالیٰ ہے:

الَّذِينَ يُوفُونَ بِعَهْدِ اللَّهِ وَلَا يَنْقُضُونَ الْمِيَالَقَ وَالَّذِينَ يَصْلُوْنَ مَا أَمْرَ اللَّهَ بِهِ أَنْ يُوصَلَ وَيَخْشُوْنَ رَبَّهُمْ وَيَخَافُوْنَ سُوءَ الْحِسَابِ (۷)

”اور جو لوگ اللہ سے جو کچھ انہوں نے عہد کیا، اس کو پورا کرتے ہیں اور وہ اس عہد کو توڑتے نہیں۔ اور یہ ایسے ہیں کہ اللہ نے جن علاقوں کو قائم رکھنے کا حکم دیا ہے، ان کو قائم رکھتے ہیں اور اپنے رب سے ڈرتے ہیں اور سخت عذاب کا اندریشور رکھتے ہیں۔“
عہدو پیمان اگر کر لیا ہے تو اس کو بھانا ضروری ہے ورنہ نقص عہد کی وجہ سے اس سے مواخذہ ہوگا۔ ارشاد باری تعالیٰ ہے۔

وَأُوفُوا بِالْعَهْدِ إِنَّ الْعَهْدَ كَانَ مَسْؤُلًا (۸)

”اور وعدہ پورا کیا کرو یقیناً وعدہ کے لئے ضرور باز پرس ہوگی۔“
مشرکین مکہ نے ابو رافع کو اپنا قاصد بنا کر بارگاہ رسالت میں بھیجا۔ بارگاہ نبویؐ کا اثر ابو رافع کی ذات پر اتنا ہوا کہ مشرف بر اسلام ہو گئے اور حضورؐ سے عرض کیا کہ میں کافروں کے پاس واپس نہیں جاؤں گا۔ آپؐ نے فرمایا تم قاصد ہو اور قاصد کو روک لینا عہدو پیمان کی خلاف ورزی ہے۔ تم ابھی جاؤ، پھر

واپس آجانا۔ حدیث شریف میں آتا ہے۔

ان ابا رافع اخبارہ قال بعضی قریش الی رسول لله فلم ارایت رسول الله ﷺ القی
فی قلبی الاسلام فقلت یار رسول الله ﷺ انی والله لارجع اليهم ابدا فقال رسول
الله ﷺ انی لانخیس بالعهد ولا جبیس البر و لكن ارجع فان کان فی نفسک الذی
فی نفسک الان فارجع۔^(۹)

”ابو رافع نے فرمایا کہ قریش نے مجھے نمائندہ بنانے کی کریم ﷺ کے پاس بھیجا۔ جب میں
نے نبی کریم ﷺ کو دیکھا تو اللہ نے میرے دل میں اسلام ڈال دیا۔ میں نے عرض کیا یا رسول اللہ
خدا کی قسم میں اب بھی ان کی طرف لوٹ کر نہیں جاؤں گا۔ نبی کریم ﷺ نے فرمایا میں عہد
نہیں توڑتا اور نہ قاصد کو قید کرتا۔ تم اس وقت واپس جاؤ اور جو چیز اس وقت تمہارے دل میں
ہے اگر وہ برقرار رہے تو واپس چلے آنا۔“

اسی طرح صلح حدیبیہ کے موقع پر حضرت ابو جندل پاؤں میں زنجیریں پہنے ہوئے آئے اور زخموں
سے چور بدن کو حضور ﷺ کے سامنے پیش کیا اور عرض کیا کہ مشرکین مکہ مجھ پر مصائب والام کے پھاڑ توڑ رہے
ہیں۔ اس پر حضور ﷺ نے فرمایا کہ ہاں، لیکن مشرکین مکہ سے معاهدہ ہو چکا ہے کہ کوئی مسلمان اگر مکے سے
بھاگ کر آئے گا تو ہم اس کو قریش کے پاس بھیج دیں گے۔ صحابہ کرام کی جماعت حضور ﷺ سے سفارش کر رہی
تھی کہ ان کو واپس نہ بھیجا جائے تاکہ ابو جندلؓ مزید جو وستم کا نشانہ نہ بنیں لیکن آپؐ نے فرمایا کہ معاهدہ لکھا
جائچکا ہے۔ اس کی خلاف ورزی نہیں کی جائے گی۔ لہذا ابو جندلؓ کو آپؐ نے پناہ دینے سے انکار کر دیا اور
حسب معاهدہ وہ قریش مکہ کے حوالے کر دیئے گئے۔

ان تمام آیات، احادیث مبارکہ اور واقعات سے یہ بات مترشح ہوتی ہے کہ آپؐ نے جو معاهدہ کیا
ان کو ہر حال میں پورا کیا۔ حالانکہ آپؐ کو یہ خوب معلوم تھا کہ مکہ کے مسلمان ناگفتہ بہ مصائب و مشکلات
سے دوچار ہیں لیکن آپؐ نے تاحیث حیات ایسا نہیں کیا، بلکہ آپؐ نے تو یہاں تک
فرمایا کہ کسی معاهد سے عہد و پیمان توڑنے والا جنت کی خوبی سے محروم ہو گا۔ حدیث شریف میں آتا ہے:

قال رسول الله ﷺ من قتل معاهداً في غير كنهه حرم الله عليه الجنة^(۱۰)

”حضور ﷺ نے فرمایا کہ جو شخص کسی معاهد کو بغیر کسی وجہ سے قتل کر دے تو اللہ اس پر جنت حرام

کر دیتا ہے۔“

ایک اور حدیث میں حضور ﷺ کا ارشاد ہے:

من کا بینہ و بین قوم عهد فلا یشد عقدہ ولا یحلہا حتی ینقضی امدها
اوینبذا لیهم علی سواء (۱۱)

”جس کا کسی قوم سے معاهدہ ہو تو اس گرہ کو مضبوط کرے اور وہ نہ کھولے یہاں تک کہ جب
مدت گذر جائے تو وہ برابری پر عہد کو توڑے۔“
اسیران جنگ کے قتل کی ممانعت:

اہل عرب اسیران جنگ سے نہایت برسلوک و بر تاؤ کیا کرتے تھے جیسا کہ موجود دور میں امریکہ
گوانتمامو بے جبل میں قیدیوں کے ساتھ کیا جانے والے والا بر تاؤ دنیا کے سامنے موجود ہے۔ لیکن اس کے
بال مقابل اسلام نے جنگی قیدیوں کے ساتھ مشقانہ سلوک کی تاکید فرمائی اور یہ قانون وضع کر دیا کہ نہ ہی ان کو
ایذا پہنچایا جائے گا اور نہ ہی ان کو قتل کیا جائے گا۔ آپ کا پاک ارشاد ہے:

لاتجهزن علی جریح ولا یتبعن مدبر ولا یقتلن اسیر ومن اخلق باه فهومن۔ (۱۲)

”زخمی پر حملہ نہ کرو بھاگنے والے کا پیچھا نہ کرو قیدیوں کو قتل نہ کرو اور جو اپنا دروازہ بند کرے
اس کو امان دیو۔“

اسیران جنگ سے متعلق اسلام کا قانون یہ ہے کہ جنگ جب اپنے اختتام کو پہنچ جائے تو انہیں بغیر
福德یہ کے آزاد کر دیا جائے یا تو فدیہ لے کر رہا کر دیا جائے۔ اگر انہیں قیدی بنا کر رکھا جائے تو ان کے ساتھ
اچھا سلوک و بر تاؤ کیا جائے۔ اللہ پاک کا ارشاد ہے:

فَإِذَا لَفِيْتُمُ الَّذِيْنَ كَفَرُوا فَصَرُبُ الرِّقَابِ حَتَّىٰ إِذَا أَنْخَتُمُوهُمْ فَشُلُوْرُ الْوَئَاقَ فَإِمَّا
مَنَّا بَعْدُ وَإِمَّا فِدَاءً (۱۳)

”پس (اے ایمان والو) جب تمہارا معاملہ کافروں سے ہو تو ان کی گرد نیں اڑا دو یہاں تک
کہ جب خوب قتل کر چکو تو ان کو رسی سے باندھ لو۔ اس کے بعد (تم کو اختیار ہے کہ یا تو
احسان رکھ کر (رہا کر دو) یا معاوضہ لے کر چھوڑ دو۔“ (جاری ہے)